

सीआईएसएफ ने शूरवीरों को अर्पित की श्रद्धांजलि

■ डीजी ने शहीदों के परिजनों को किया सम्मानित

नई दिल्ली, 26 अक्टूबर (नवोदय टाइम्स): केंद्रीय औद्योगिक सुरक्षा बल (सीआईएसएफ) ने बुधवार को राष्ट्रीय पुलिस स्मारक, चाणक्यपुरी में स्मरण कार्यक्रम का आयोजन किया।

भारत की स्वतंत्रता के 75वीं वर्षगांठ को आजादी का अमृत महोत्सव के रूप में मनाने और राष्ट्र की सेवा में अपने प्राण न्योछावर करने वाले पुलिस एवं केंद्रीय सशस्त्र पुलिस बलों के शूरवीरों को श्रद्धांजलि अर्पित करने के लिए इस कार्यक्रम का आयोजन किया गया था। कार्यक्रम के मुख्य अतिथि बल के



डीजी शील वर्धन सिंह ने शामिल हुए शहीदों के परिवारजनों को सम्मानित किया। इस अवसर पर बल के उन शूरवीरों जिन्होंने सर्वोच्च बलिदान दिया उन्हें उपस्थित परिवार के सदस्यों, सीआईएसएफ के वरिष्ठ अधिकारियों और बल सदस्यों ने राष्ट्रीय पुलिस

स्मारक की केंद्रीय शिल्पाकृति पर सीआईएसएफ के 127 बलिदानियों को स्मरण कर उन्हें पुष्पांजलि अर्पित कर शूरवीरों को श्रद्धांजलि दी।

सीआईएसएफ प्रवक्ता डीआईजी अनिल पांडेय ने

बताया कि इस दौरान शूरवीरों के परिजनों ने वॉल ऑफ वेलोर का भी दौरा किया, जहां राष्ट्र की सेवा में सर्वोच्च बलिदान देने वाले केंद्रीय सशस्त्र पुलिस बलों और पुलिस के सभी शूरवीरों के नाम पत्थर में उकेरे गए हैं।